



கலைஞர்
100
1924 - 2024

முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 82 - ஒலி : 211 - திருவள்ளூர் ஆண்டு 2055 - மார்ச் 29 - செவ்வாய்க்கிழமை 12 மார்ச் 2024 - கோவை ★★ 8 பக்கங்கள் Established : 10.8.1942 - Volume : 82 - Issue : 211 : Thiruvalluvar Year - 2055 - Maasi 29 - Tuesday 12 March 2024 - Kovai ★★ 8 Pages ₹ 5.00



எதிர்வரும் நாடாளுமன்றத் தேர்தலில் தி.மு.க. வேட்பாளராகப் போட்டியிட விருப்ப மனு அளித்தவர்களை, நேற்று முன்தினம் (10.3.2024), சென்னை - அண்ணா அறிவாலயத்தில் உள்ள கழக அலுவலகத்தில் தமிழ்நாடு முதலமைச்சர் - கழகத் தலைவர் மு.க.ஸ்டாலின் அவர்களும் மற்றும் கழகப் பொதுச் செயலாளர் துரைமுருகன், பொருளாளர் டி.ஆர்.பாலு, முதன்மைச் செயலாளர் கே.என்.நேரு ஆகியோரும், ஒவ்வொரு நாடாளுமன்றத் தொகுதியாக விருப்ப மனு அளித்தவர்களைச் சந்தித்து நேர்காணல் நடத்தினர்.

40 தொகுதிகளிலும் 'வேட்பாளர் மு.க.ஸ்டாலின்' எனக் கருதிப் பணிபுரிக!

கழக உடன்பிறப்புகள் - கூட்டணிக் கட்சிகளின் தோழர்கள் அனைவர்க்கும்

கழகத் தலைவர் - முதல்வர் மு.க.ஸ்டாலின் வேண்டுகோள்!

சென்னை, மார்ச் 12-

“2019 நாடாளுமன்றத் தேர்தல் - 2019 ஊரக உள்ளாட்சித் தேர்தல் இடைத்தேர்தல் கள் - 2021 சட்டமன்றத் தேர்தல் - 2022 நகர்ப்புற உள்ளாட்சித் தேர்தல் - தற்போது 2024 நாடாளுமன்றத் தேர்தல் என ஐந்தாவது முறையாகத் தொடர்கிறது வெற்றிக் கூட்டணி!

கழக உடன்பிறப்புகள் அனைத்துத் தொகுதிகளிலும், 'வேட்பாளர் மு.க.ஸ்டாலின்' என்பதை மனதில் வைத்துப் பணியாற்ற வேண்டும்! நாற்பதும் நமதே! நாடும் நமதே!” என்று, - கழகத் தலைவரும் முதலமைச்சருமான மு.க.ஸ்டாலின் அவர்கள் விடுத்துள்ள அறிக்கையில் குறிப்பிட்டுள்ளார்.

கழகத் தலைவர் அவர்களின் அறிக்கை வருமாறு:-

ஒன்றிய அரசில் மக்களாட்சி மாண்பைக் காக்கும் மகத்தான புதிய அரசை ஆட்சியில் அமர்த்துவதற்காக நாடாளுமன்றத் தேர்தல் நடைபெற இருக்கிறது. கடந்த பத்தாண்டுகளாக இந்தியாவை ஆண்ட பா.ஜ.க. அரசானது, நாட்டையே பல்லாண்டு காலம் பின்னோக்கிக் கொண்டு போய்விட்டது. இதனை இப்போது தடுக்காவிட்டால் இனி எப்போதும் தடுக்க முடியாது என்ற எண்ணத்தில்தான் இந்தியா முழுமைக்குமான

ஜனநாயக சக்திகளின் அணிச் சேர்க்கை நடைபெற்றது.

பா.ஜ.க.வை வீழ்த்துவது என்பது மட்டுமல்ல, அதன் பிறகு அமையப் போகும் அரசானது மக்களாட்சி - சமூகநீதி - சமத்துவம் - சகோதரத்துவம் - மாநில உரிமைகள் - விளிம்புநிலை மக்களின் மேம்பாடு ஆகியவற்றை உள்ளடக்கிய கூட்டாட்சி அரசாக அமைய வேண்டும் என்ற நோக்கத்துடன் 'இந்தியா' கூட்டணி அமைக்கப்பட்டது.

அகில இந்தியக் கட்சிகள், மாநிலங்களை ஆளும் கட்சிகள், உள்ளடக்கிய மாபெரும் அணியைத் தொடங்கினோம்.

பா.ஜ.க.வின் சர்வாதிகார நடவடிக்கைகள்!

தங்களை எதிர்ப்பதற்கு யாரும் இல்லை என்ற மமதையுடன் இருந்த பா.ஜ.க தலைமையானது, அதன் பிறகு தான் களத்தின் உண்மை நிலைவரத்தை



யானது வேட்டையாடியது. இந்தக் கூட்டணியின் வலிமையை நாட்டுக்கு உணர்த்தியதே இதுபோன்ற பா.ஜ.க.வின் சர்வாதிகார நடவடிக்கைகள்தான்.

பயத்தைக் காட்டுகிறது. 'மீண்டும் மோடி' என்று அவரது ஆதரவாளர்கள் எவ்வளவு கூச்சல் எழுப்பினாலும், 'வேண்டாம் மோடி' என்ற முழுக்கமே இந்தியா முழுமைக்கும் இன்று எதிரொலித்துக்கொண்டு இருக்கிறது.

பா.ஜ.க.வை வீழ்த்தியாக வேண்டும் என்ற அரசியல் நோக்கம் 'இந்தியா' கூட்டணிக் கட்சிகளால் மக்கள் மனதில் விதைக்கப்பட்டு விட்டது. பா.ஜ.க.வுக்கு எதிரான வாக்குகள் சிதறிவிடக் கூடாது என்ற நோக்கத்துடன் கூட்டணிக் கட்சித் தலைவர்கள் பல்வேறு மாநிலங்களில் கூட்டணிப் பேச்சுவார்த்தையையும் தொடங்கி நடத்தி வருகிறார்கள். சில மாநிலங்களில் பேச்சுவார்த்தைகள் முடிவற்று, தொகுதிப் பங்கீடுகள் செய்யப்பட்டும் விட்டன. சில மாநிலங்களில் நடைபெற்று வருகின்றன. சில நாட்களில் அவையும் நல்ல படியாக நடைபெறும் எனத் தெரிகிறது.

தமிழ்நாடு முழுவதும் - நண்பர் கமல் பரப்புரைப் பயணம்!

தமிழ்நாட்டைப் பொறுத்தவரை திராவிட முன்னேற்றக் கழகம் தலைமையிலான 'இந்தியா' கூட்டணியில் தொகுதிப் பங்கீடு நேற்றைய தினத்துடன் மிகச் சிறப்பாக முடிவற்றது என்பதை மனமகிழ்ச்சியுடன் அறிவிக்கிறேன். அகில இந்திய காங்கிரஸ், மார்க்சிஸ்ட் கம்யூனிஸ்ட், இந்தியக் கம்யூனிஸ்ட், ம.தி.மு.க., விடுதலைச் சிறுத்தைகள், இந்திய யூனியன் முஸ்லீம் லீக், கொங்குநாடு மக்கள் தேசி

யக் கட்சி ஆகிய கட்சிகளுக்குத் தொகுதிகள் பகிர்ந்தளிக்கப்பட்டுள்ளன.

இந்தத் தேர்தலில் அருமை நண்பர் கமலஹாசன் தலைமையிலான மக்கள் நீதி மய்யமும் நம் அணியில் இணைந்துள்ளது. அவரையும் வரவேற்றுள்ளோம். இந்த அணிக்காகத் தமிழ்நாடு முழுவதும் பரப்புரைப் பயணம் செய்ய இருப்பதாக நண்பர் கமல் அவர்கள் அறிவித்துள்ளார்கள். 2025 மாநிலங்களவையில் அவரது கட்சியின் குரல் ஒலிக்க இருக்கிறது.

எண்ணிக்கை அல்ல;

எண்ணம்தான் முக்கியம்!

நாங்கள் கொடுத்தோம். அவர்கள் பெற்றார்கள் என்பதாக இல்லாமல், 'அனைவரும் ஒத்த சிந்தனையுடன் அமர்ந்து பேசித் தொகுதிகளைப் பகிர்ந்து கொண்டோம்' என்பதுதான் உண்மையாகும். அனைத்துத் தலைவர்களும், ஊடகங்களில் அளித்த பேட்டிகளில் இதனை வெளிப்படையாகவே சொல்லி இருக்கிறார்கள். எண்ணிக்கை அல்ல, எண்ணம்தான் முக்கியம் என்பதை உணர்ந்தவர்கள் நம் கூட்டணிக் கட்சித் தலைவர்கள். பாசிச பா.ஜ.க.வை வீழ்த்த வேண்டும் என்ற ஒற்றை நோக்கம் மட்டுமே கொண்ட தலைவர்கள் இவர்கள். இந்த ஒற்றுமை உணர்வதான் 2019ஆம் ஆண்டு முதல் தமிழ்நாட்டில் அனைத்து வெற்றிகளுக்கும் காரணமாக அமைந்துள்ளது.

தொடர்ச்சி 3ஆம் பக்கம்

நாடாளுமன்றத் தேர்தல்: கழகத்தின் சார்பில் போட்டியிட

விருப்பமனு அளித்தவர்களிடம் - கழகத் தலைவர் நேர்காணல்!

தொகுதி நிலவரம் குறித்து கேட்டறிந்தார்!

சென்னை, மார்ச் 12 - நாடாளுமன்றத் தேர்தலில் தி.மு.க. சார்பில் வேட்பாளராக போட்டியிட விரும்புவோருக்கான விண்ணப்பப் படிவங்கள், கடந்த மாதம் 19ஆம் தேதி முதல் மார்ச் 7 ஆம் தேதி வரை, சென்னை அண்ணா அறிவாலயத்தில் உள்ள தலைமைக் கழகத்தில் விநியோகம் செய்யப்பட்டது. தி.மு.க. சார்பில் போட்டியிட

ஏராளமானோர் ஆர்வத்துடன் விருப்ப மனுக்களை வாங்கி சென்றனர். இந்தநிலையில், மக்களவைத் தேர்தலில் போட்டியிட விரும்பி தலைமைக் கழகத்தில் விண்ணப்பித்தவர்களிடம் தி.மு.க. தலைவரும், முதலமைச்சருமான மு.க.ஸ்டாலின் அவர்கள், சென்னை, அண்ணா அறிவாலயத்தில் நேர்காணல் நடத்தினார். தொகுதி நில

வரம், வெற்றி வாய்ப்புகள் குறித்து விருப்ப மனுத்தாக்கல் செய்தவரிடம் முதலமைச்சர் கேட்டறிந்தார். கன்னியாகுமரி, தர்மபுரி, கடலூர், திருப்பூர், ஈரோடு, சேலம், கள்ளக்குறிச்சி, கோவை, பொள்ளாச்சி ஆகிய தொகுதிகளில் போட்டியிட விருப்ப மனு அளித்தவர்களிடம் நேற்று முன்தினம் காலை நேர்காணல் நடைபெற்றது.

இதைத் தொடர்ந்து மற்ற தொகுதிகளில் விருப்ப மனு அளித்தவர்களிடம் கழகத் தலைவர் - முதல்வர் மு.க.ஸ்டாலின் அவர்கள் நேர்காணல் நடத்தினார். இந்நிகழ்ச்சியில் தி.மு.க. பொதுச் செயலாளர் துரைமுருகன், பொருளாளர் டி.ஆர்.பாலு, முதன்மை செயலாளர் கே.என்.நேரு ஆகியோர் பங்கேற்றனர்.

வேளாண் பொருட்களுக்கு குறைந்தபட்ச ஆதார விலை நிர்ணயம் செய்ய வலியுறுத்தி

நாடு முழுவதும் விவசாயிகள் ரயில் மறியல் போராட்டம்!

தமிழ்நாட்டில் திருவாரூரில் விவசாயிகள் பங்கேற்றனர்!

புதுடெல்லி, மார்ச் 12 - வேளாண் விளை பொருட்களுக்கு குறைந்தபட்ச ஆதார விலை வழங்கும் சட்டத்தை நிறைவேற்ற வலியுறுத்தி டெல்லியில் விவசாயிகள் நடைபெற்று வருகின்றனர். அதன் ஒரு கட்டமாக நேற்று முன்தினம் நாடு முழுவதும் ரயில் மறியல் போராட்டத்தில் ஈடுபட்டனர். தமிழ்நாட்டில் திருவாரூர் மாவட்டத்தில் விவசாயிகள் பங்கேற்று ரயில்

மறியலில் ஈடுபட்டனர். வேளாண் விளை பொருட்களுக்கு குறைந்தபட்ச ஆதாரவிலை வழங்கும் சட்டத்தை நிறைவேற்ற வேண்டும் உள்ளிட்ட பல்வேறு முக்கியமான கட்டந்த ஒரு மாதமாக டெல்லியில் போராட்டத்தில் ஈடுபட்டுள்ளனர். விவசாயிகள் மீது காவல் துறையினர் கொடுரதாக்குதல் நடத்திய நிலையிலும், அவர்கள் தொடர்

போராட்டத்தில் ஈடுபட்டுள்ளனர். ஒன்றிய அரசுடன் நடத்திய பலகட்ட பேச்சுவார்த்தைகள் தோல்வியடைந்த சூழலில், போராட்டத்தை தீவிரப்படுத்தும் வகையில் நேற்று முன்தினம் நாடு தழுவிய ரயில் மறியல் போராட்டத்திற்கு விவசாயிகள் அழைப்புவிடுத்திருந்தனர். அதனை ஏற்று இந்தியா முழுவதும் ரயில் மறியல் போராட்டம் நடத்தப் பட்டது. தமிழ்நாட்டில், தமிழ்

நாடு மாநில விவசாய சங்கத்தைச் சேர்ந்த விவசாயிகள், திருவாரூர் மாவட்டம், நீடாமங்கலம் ரயில் நிலையத்தில் மறியல் போராட்டத்தில் ஈடுபட்டனர். விவசாயிகள் எண்ணாளம் ரயிலை மறித்து, ஒன்றிய அரசுக்கு எதிராக முழக்கங்களை எழுப்பினர். இதையடுத்து, ரயில் மறியல் போராட்டத்தில் ஈடுபட்ட விவசாயிகளை காவல்துறையினர் கைது செய்தனர்.